

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmīkiyē ādikāvyaē yuddhakāṇḍē

|| *navamaḥ sargaḥ* ||

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ navamaḥ sargaḥ ॥

śrīrāmasyājēyatāṃ pratipādyā dīyatāmasya maithilīti
vibhīṣaṇasya rāvaṇaṃ pratyānūnayaḥ

tatō nikumbhō rabhasaḥ
sūryaśatrurmahābalaḥ |
suptaghnō yajñakōpaśca
mahāpārśvamahōdarau || 6.9.1 ||

agnikētuśca durdharṣō
raśmikētuśca rākṣasaḥ |
indrajiḥca mahātējā
balavān rāvaṇātmajaḥ || 6.9.2 ||

prahastō'tha virūpākṣō
vajradaṃṣṭrō mahābalaḥ |
dhūmrākṣaścātikāyaśca
durmukhaścaiva rākṣasaḥ || 6.9.3 ||

parighān paṭṭiśāñśūlān
prāsāñśaktiparaśvadhān |

cāpāni ca subāṇāni

khaḍgāṃśca vipulāmbubhān || 6.9.4 ||

pragr̥hya paramakruddhāḥ

samutpatya ca rākṣasāḥ |

abruvan rāvaṇaṃ sarvē

pradīptā iva tējasā || 6.9.5 ||

adya rāmaṃ vadhiṣyāmaḥ

sugrīvaṃ ca salakṣmaṇam |

kṛpaṇaṃ ca hanūmantaṃ

laṅkā yēna pradharṣitā || 6.9.6 ||

tān gr̥hītāyudhān sarvān

vārayitvā vibhīṣaṇaḥ |

abravīt prāñjalirvākyaṃ

punaḥ pratyupavēśya tān || 6.9.7 ||

apyupāyaistribhistāta

yō'rthaḥ prāptuṃ na śakyatē |

tasya vikramakālāṃstān

yuktānāhurmanīṣiṇaḥ || 6.9.8 ||

pramattēṣvabhiyuktēṣu

daivēna prahatēṣu ca |

vikramāstāta siddhyanti

parīkṣya vidhinā kṛtāḥ || 6.9.9 ||

apramattaṃ kathaṃ taṃ tu

vijigīṣuṃ balē sthitam |

jitarōṣaṃ durādharṣaṃ
taṃ dharṣayitumicchatha || 6.9.10 ||

samudraṃ laṅghayitvā tu
ghōraṃ nadanadīpatim |
gatiṃ hanūmatō lōkē
kō vidyāt tarkayēta vā || 6.9.11 ||

balānyaparimēyāni
vīryāṇi ca niśācarāḥ |
parēṣāṃ sahasāvajñā
na kartavyā kathañcana || 6.9.12 ||

kiṃ ca rākṣasarājasya
rāmēṇāpakṛtaṃ purā |
ājahāra janasthānād
yasya bhāryāṃ yaśasvinaḥ || 6.9.13 ||

kharō yadyativṛttastu
sa rāmēṇa hatō raṇē |
avaśyaṃ prāṇināṃ prāṇā
rakṣitavyā yathābalam || 6.9.14 ||

ētannimittaṃ vaidēhī
bhayaṃ naḥ sumahad bhavēt |
āhṛtā sā parityājyā
kalahārthē kṛtē nu kim || 6.9.15 ||

na tu kṣamaṃ vīryavatā
tēna dharmānuvartinā |

vairamaṃ nirarthakaṃ kartuṃ
dīyatāmasya maithilī || 6.9.16 ||

yāvanna sagajāṃ sāsṅvāṃ
bahuratnasamākulām |
purīṃ dārayatē bāṇai -
rdīyatāmasya maithilī || 6.9.17 ||

yāvat sughōrā mahatī
durdharṣā harivāhinī |
nāvaskandati nō laṅkāṃ
tāvat sītā pradīyatām || 6.9.18 ||

vinaśyēddhi purī laṅkā
śūrāḥ sarvē ca rākṣasāḥ |
rāmasya dayitā patnī
na svayaṃ yadi dīyatē || 6.9.19 ||

prasādayē tvāṃ bandhutvāt
kuruṣva vacanaṃ mama |
hitaṃ tathyaṃ tvahaṃ brūmi
dīyatāmasya maithilī || 6.9.20 ||

purā śaratsūryamarīcisannibhān
navāgrapuṅkhān sudṛḍhān nṛpātmajaḥ |
sṛjatyamōghān viśikhān vadhāya tē
pradīyatām dāśarathāya maithilī || 6.9.21 ||

tyajāśu kōpaṃ sukhadharmanāśanaṃ
bhajasva dharmaṃ ratikīrtivardhanam |

prasīda jīvēma saputrabāndhavāḥ

pradīyatāṃ dāśarathāya maithilī || 6.9.22 ||

vibhīṣaṇavacaḥ śrutvā

rāvaṇō rākṣasēsvaraḥ |

visarjayitvā tān sarvān

pravivēśa svakaṃ gṛham || 6.9.23 ||

|| ityārṣē śrīmadrāmāyaṇē vālmīkiyē ādikāvyē

yuddhakāṇḍē navamaḥ sargaḥ ||